

γυναῖκα καὶ τὸν κοινωνὸν καὶ προθύμως ὑπακούσεσθαι
σημαίνουσι καὶ εὐνοήσειν. καὶ πρὸς τὰς ἄλλας δὲ πράξεις
εἰσὶν ἀγαθοὶ διὰ τὸ ὄνομα· ὄνασθαι γὰρ τῶν προκειμέ-
νων σημαίνουσι καὶ ἡσθῆναι ἐπ' αὐτοῖς· τῷ γὰρ ἡδίστῳ
5 ἀνάκεινται δαίμονι Σειληνῶ. καὶ πρὸς τοὺς φόβους δὲ
ἀγαθοὶ διὰ τὴν περὶ αὐτοὺς ἱστορίαν καὶ τὸν ἐν <τῇ> συν-
ηθείᾳ λόγον. πρὸς δὲ τὰς ἀποδημίας πολλὴν προαγορεύου-
σιν ἀσφάλειαν, παρολκὰς δὲ καὶ βραδύτητας ἐργάζονται
διὰ τὸ νωθὲς τοῦ βραδίσματος.

10 Ἡμίονοι δὲ πρὸς πάντα ἐπιτήδειοι διὰ τὸ ὑπομονητι-
κὸν τῶν ἔργων, μάλιστα δὲ πρὸς γεωργίαν· αἱ γὰρ τε
βοῶν προφερέστεραί εἰσιν, ἐλκόμεναι νειοῖο βαθείης πη-
κτὸν ἄροτρον, ὡς φησὶν ὁ ποιητής. μόνον ἀντιβαίνουσι
γάμῳ καὶ παιδοποιίᾳ διὰ τὸ ἄσπερμον εἶναι τὸ ζῶον.
15 ὅταν δὲ ἀγριαίνωσιν οἱ ὄνοι ἢ <οἱ> ἡμίονοι, ἐπιβουλήν
ἐκ τῶν ὑποτεταγμένων σημαίνουσιν, ἡμίονοι δὲ καὶ νόσον,
ὡς πολλάκις ἐτήρησα.

Βόες ἐργάται πᾶσιν ἀγαθοί, ἀγελαῖοι δὲ βόες ταραχὰς p.1
καὶ περιβοήσεις σημαίνουσι διὰ τὸ ὄνομα [καὶ κίνδυνον].

20 Ταῦρος δὲ <κίνδυνον> οὐ τὸν τυχόντα σημαίνει, μάλιστα
ἀπειλῶν ἢ διώκων, καὶ τὴν ἐκ τῶν ὑπερεχόντων ἀπειλήν,
εἴαν ἢ πένης ὁ ἰδὼν ἢ δοῦλος. ναυτιλλομένοις δὲ χειμῶνα
σημαίνει καὶ πλήξας ναγάγιον, τῆς ἰστοκεραίας παθούσης
τι δεινόν· ἔοικε γὰρ τῷ ἰστίῳ καὶ τῇ καταρτίῳ τῆς νεῶς
25 ὅλης διὰ τὰς βύρσας καὶ τὰ κέρατα. [καὶ τοῦτο ἐγὼ
πάνυ ἐτήρησα καὶ πάντοτε συμφώνως ἀπέβη.]

Ταῦτα μὲν περὶ τῶν ἡμέρων καὶ συντροφῶν ζώων, λοι-
πὸν δὲ περὶ τῶν ἀγρίων ζώων εἰπεῖν.